



महाराष्ट्र शासन राजपत्र

असाधारण

प्राधिकृत प्रकाशन

क्र. ३] मंगळवार, दिनांक १९ जानेवारी २०१६ : पौष २९, शके १९३७ [किंमत ५.०० रु.]

स्वतंत्र संकलन म्हणून फाईल करण्यासाठी या भागाला वेगळे पृष्ठ क्रमांक दिले आहेत

भाग एक-अ औरंगाबाद विभाग

१

जिल्हाधिकारी यांजकडून

नगरपरिषद प्रशासन

वाचा :- १. महाराष्ट्र नगरपरिषदा, नगरपंचायती व औद्योगिक नगरी अधिनियम १९६५ चे कलम १६ (१) (ड) सुधारीत.

२. मा. राज्य निवडणूक आयुक्त यांचेकडील आदेश क्र. रानिआ/नप/२००९/प्र.क्र./१३/का-५ व का -६ दिनांक ५/६/२०१०

३. सहाय्यक निवडणूक अधिकारी, सार्वत्रिक निवडणूक नगरपरिषद भोकर-२०१५ तथा मुख्याधिकारी नगरपरिषद भोकर यांचा अहवाल क्र/नपभो/सा.नि./नि.खर्च/२०१५ दिनांक २७/७/२०१५.

४. या कार्यालयाचे सुनावणी नोटीस क्र.२०१५ /नपाप्र/का-१/टे-७/प्र.क्र. १८ दिनांक ५/८/२०१५.

आदेश

क्र. २०१५/नपाप्र/का-१/टे-७/नपनिख/प्र.क्र.१८ दिनांक ७/११/२०१५.- ज्याअर्थी, उक्त वाचा क्र.-१ व क्र.२ अन्वये

नगरपरिषदा /नगरपंचायत निवडणूक लढविणाऱ्या उमेदवारांनी निवडणूक खर्चाची माहिती शपथपत्रासह राज्य निवडणूक आयोगाने विहित केल्यानुसार निवडणूक निकाल जाहीर झाल्यानंतर ३० दिवसांच्या कालावधीमध्ये सादर न केल्यास आशा उमेदवारांना अनर्ह ठरविण्याबाबत अधिकार संबंधित जिल्हाधिकारी यांना प्रदान केलेले आहेत.

ज्याअर्थी, भोकर नगरपरिषद सार्वत्रिक निवडणूक दिनांक २२/४/२०१५ रोजी संपन्न झाली आहे. निवडणूकीचा निकाल दिनांक २३/४/२०१५ रोजी जाहीर झाला आहे. त्याअर्थी, निवडणूक लढविणाऱ्या उमेदवारांनी निवडणूक निकाल जाहीर झाल्यानंतर ३० दिवसांच्या कालावधीमध्ये म्हणजेच दिनांक २३/५/२०१५ रोजी पर्यंत निवडणूकीचा एकत्रित खर्च शपथ पत्राद्वारे निवडणूक खर्च अधिकारी यांचेकडे सादर करणे अपेक्षित आहे. त्यानुषंगाने उक्त वाचा क्र. ३ नुसार मुख्याधिकारी तथा सहाय्यक निवडणूक निर्णय अधिकारी सार्वत्रिक निवडणूक भोकर यांनी निवडणूक खर्चाचा हिशोब विहित वेळेत व विहित पद्धतीने सादर न केलेल्या खालील प्रमाणे उमेदवारांबाबतची माहिती सादर केली आहे.

अ.क्र.	उमेदवाराचे नाव	अ.क्र.	उमेदवाराचे नाव
१	अखिलाबेगम शे. हैदर	१३	म. अशर फबी महम्मद
२	म. आबेदाबेगम अलिमोदीन	१४	कावळे पंचफुला हनमंतराव
३	कोपलवाड साईनाथ भूमा रेड्डी	१५	वर्षेवार बेबी व्यंकटेश
४	धोंडगे विठ्ठल अनिलराव	१६	नार्तावार उषाताई सुरेश
५	पवार माधव शेषराव	१७	कोटूरवार निर्मलाबाई नामदेवराव
६	जाधव माधव बहिरोबा	१८	बेग फरजाना बेगम मुस्तफा
७	म. नाजम म. अन्वर	१९	शिंदे सुरेखा माधव
८	सैनवार प्रसाद सुभाषराव	२०	डुबुकवाड अनिता तिरुपती
९	कागडे त्र्यंबकेश्वर लक्ष्मण	२१	शेख जावेद शफिजोद्दिन
१०	शेख आशिया बेगम महेबूब शेख	२२	एजाज अहेमद अब्दुल अजिज
११	हाजरा बेगम अब्दुल समि अहेमद	२३	शेख असिफ शेख बाबू
१२	नक्कलवाड अडेलूबाई पोशट्टी		

उक्त वाचा ४ अन्वये उपरोक्त उमेदवारांची दिनांक २१/८/२०१५ रोजी सुनावणी घेण्यात आली. सदर सुनावणीमध्ये घेण्यात आलेल्या जबाबानुसार, उपरोक्त उमेदवारांनी वाचा क्र. १ व क्र.२ प्रमाणे विहित मुदतीत व विहित पद्धतीने शपथपत्राद्वारे एकत्रित खर्च सादर करण्यास कसूर केल्याचे मान्य केले.

त्याअर्थी, मी जिल्हाधिकारी नांदेड, उक्त क्र. ०२ नुसार प्राप्त अधिकारानुसार या आदेशाद्वारे मा. निवडणूक आयोगाने निर्धारित केल्यानुसार विहित मुदतीत व विहित पद्धतीने निवडणूक खर्चाचा हिशोब सादर करण्यास कसूर केल्याचे सिद्ध होत असल्याने उपरोक्त उमेदवारास

नगरपरिषद/ नगरपंचायतीची निवडणूक लढविण्यास या आदेशाचे तारखेपासून तीन वर्षासाठी अनर्ह ठरविण्यात येते.

नांदेड, ७ नोव्हेंबर २०१५.

दुर्वाचनिय,
जिल्हाधिकारी, नांदेड.